

न्यायालय न्याय निर्णयन अधिकारी एवं अतिरिक्त जिला मजिस्ट्रेट, अनुपगढ

पीठासीन अधिकारी: अशोक सांगवा R.A.S.

न्याय निर्णयन प्रकरण संख्या:-31/2025 (खाद्य पदार्थ नमूना संख्या के-1376)

राजस्थान सरकार जरिये हंसराज गोदारा, खाद्य सुरक्षा अधिकारी, कार्यालय मुख्य चिकित्सा एवं स्थास्थ्य अधिकारी, श्रीगंगानगर

-प्रार्थी

बनाम्

श्री शिवलाल शर्मा पुत्र बद्दीप्रसाद (विक्रेता व मालिक) मैसर्स-शिव मावा भंडार 4 एस टी आर घडसाना जिला श्रीगंगानगर।

-अप्रार्थी

प्रार्थना पत्र अन्तर्गत धारा 26(2)(11), 51, 52 FSSA Act 2006

-:निर्णय:-

दिनांक:-26.05.2025

यह इस्तगासा श्री हंसराज गोदारा, खाद्य सुरक्षा अधिकारी कार्यालय मुख्य चिकित्सा एवं स्थास्थ्य अधिकारी श्रीगंगानगर द्वारा खाद्य सुरक्षा अधिनियम 2006 एवं नियम 2011 की धारा 26(2)(11) व धारा 51 के अन्तर्गत पेश किया है। प्रस्तुत इस्तगासा में वर्णित तथ्य इस प्रकार है- यह है कि परिवादी तात्कालिक खाद्य सुरक्षा अधिकारी श्री लक्ष्मीकांत गुप्ता दिनांक 12.02.2022 को दोपहर 02:30 बजे मैसर्स-शिव मावा भंडार 4 एस टी आर घडसाना जिला श्रीगंगानगर पर पहुँचा। मौके पर विक्रेता श्री शिवलाल शर्मा पुत्र बद्दीप्रसाद (विक्रेता व मालिक) को अपना परिचय देकर संस्थान के अंदर एक सिल्वर की परात में रखे 80 किलो मीठा मावा मिठाई की आमजन के बेचान वास्ते बताया। मुझे इसी मीठा मावा मिठाई में मिलावट का शक होने पर विक्रेता से नमूना जांच वास्ते मीठा मावा मिठाई का नमूना लेने की इच्छा विक्रेता को फॉर्म नं.-5 ए भरकर देते हुए व्यक्त की। मौके पर ही विक्रेता को फॉर्म नं.-5 ए भरकर दिया जिस पर विक्रेता व गवाहान के व तात्कालिन खाद्य सुरक्षा अधिकारी ने हस्ताक्षर किये।

तात्कालिन खाद्य सुरक्षा अधिकारी द्वारा संस्थान का निरीक्षण कर आम जनता को विक्रय हेतु उपलब्ध मीठा मावा मिठाई में से 02 किलो विक्रेता से तय कीमत पर खरीद कर लिया। विक्रेता को मौके पर ही उक्त क्रयशुदा पनीर(खुला)) का नगद भुगतान 500/-रूपए किया तथा केशमीमो बनवाकर लिया। जिस पर विक्रेता तथा गवाहान व तात्कालिन खाद्य सुरक्षा अधिकारी के हस्ताक्षर हैं, जो संलग्न है।

आवेदक खाद्य सुरक्षा अधिकारी ने मौके पर फार्म सं. 5 ए की प्रतियां तैयार कर खाद्यकारोबारकर्ता तथा गवाहान को पढ़कर सुनाकर एवं समझाकर हस्ताक्षर करने को कहा, जिसे श्री शिवलाल शर्मा पुत्र बद्दीप्रसाद (विक्रेता व मालिक) एवं गवाहान ने भी पढ़कर समझकर व सही मानकर हस्ताक्षर किए। स्वयं तात्कालिन खाद्य सुरक्षा अधिकारी ने भी हस्ताक्षर किए। फार्म सं 5 ए की एक प्रति खाद्यकारोबारकर्ता श्री शिवलाल शर्मा पुत्र बद्दीप्रसाद (विक्रेता व मालिक) को देकर असल पर रसीद प्राप्त की।

आवेदक खाद्य सुरक्षा अधिकारी ने खरीदशुदा मीठा मावा मिठाई 02 किलोग्राम को बराबर भागों में बांटकर 04 बोतलों में लेकर प्रत्येक डिब्बे में फार्मलिन की 40-40 बूंदे डालकर कसकर ढक्कन बंद किये और चारों बोतलों पर लेबल तैयार कर चिपकाए और लेबलों पर डी.ओ. श्रीगंगानगर के कोड एवं क्रमांक के-1376 दर्ज किया। प्रत्येक लेबल पर स्वयं ने हस्ताक्षर किए एवं खाद्यकारोबारकर्ता एवं गवाहान के हस्ताक्षर करायें। चारों नमूना भागों को अलग-अलग खाकी कागज में लपेट कर सिरों को सफाई से मोड़कर गोंद से चिपकाया तथा प्रत्येक भाग पर डी.ओ. श्रीगंगानगर की हस्ताक्षरशुदा पेपर स्लिप नं के-1376 नियमानुसार चारों नमूना भागों पर नीचे से ऊपर तक गोलाई में गोंद से चिपकाकर प्रत्येक नमूना भाग को धागे से बांधकर नियमानुसार सील चपड़ी किया। प्रत्येक नमूना भाग पर खाद्यकारोबारकर्ता एवं मालिक के हस्ताक्षर नियमानुसार इस प्रकार करवाये कि पेपर स्लिप व रेपर दोनों पर आयें। चारों नमूना भागों के पेपर स्लीप एवं रेपर पर गवाहान के हस्ताक्षर करवाकर स्वयं आवेदक खाद्य सुरक्षा अधिकारी ने भी हस्ताक्षर कर सील बन्द नमूना भागों को अपने जाप्ते में लिया एवं मौके पर मौके फर्द रिपोर्ट तैयार

फर खाद्यकारोबारकर्ता एवं मालिक तथा गवाहान को पढकर सुनाकर समझाकर हस्ताक्षर करने को कहा जिसे शिवलाल एवं गवाहान ने भी पढकर, समझकर व सही मान कर हस्ताक्षर किये एवं स्वयं आवेदक खाद्य सुरक्षा अधिकारी ने भी मौका फर्द पर हस्ताक्षर किये, जो न्याय निर्णय आवेदन के साथ संलग्न है।

तत्कालिन खाद्य सुरक्षा अधिकारी ने कार्यालय पहुँचकर फार्म नं. 6 की छः प्रतिया तैयार की ओर प्रत्येक पर वह नमूना सील लगाई जिससे नमूना सील किया। एक नमूना भाग मय फार्म नं. 6 की प्रति नमूने के आउटर कवर में सीलबंद कर सील मोहर कर अगले कार्य दिवस में खाद्य विश्लेशक बीकानेर को जमा करवा कर रसीद प्राप्त की, जो न्याय निर्णयन आवेदन के साथ संलग्न है। फॉर्म संख्या 06 की दो प्रति अलग से एक लिफाफे में बंद कर चपड़ी से सील मोहर कर खाद्य विश्लेशक बीकानेर को जमा करवाकर फॉर्म सं. 6 की पुस्त पर रसीद प्राप्त की जो न्याय निर्णय आवेदन के साथ संलग्न है। शेष दो सील बंद नमूना भाग मय फॉर्म नं. 6 की दो प्रतियां एवं चौथा भाग मय फार्म सं. 06 की एक प्रति के आउटर कवर में सील बंद कर डी. ओ. एवं मुख्य चिकित्सा एवं स्वास्थ्य अधिकारी, श्रीगंगानगर को जमा करवा कर रसीद प्राप्त की जो न्याय निर्णय आवेदन के साथ संलग्न है।

खाद्य विश्लेशक बीकानेर से नमूने की जांच रिपोर्ट प्राप्त होने के पश्चात डी.ओ. एवं मुख्य चिकित्सा अधिकारी एवं स्वास्थ्य अधिकारी श्रीगंगानगर ने तत्कालिन खाद्य सुरक्षा अधिकारी को पत्र क्रमांक **FSSA/2022/144-45** दिनांक **14.03.2022** के द्वारा ज्ञात हुआ जो कि खाद्य विश्लेषक जनस्वास्थ्य प्रयोगशाला बीकानेर की जांच रिपोर्ट संख्या/एलएस/261/दिनांक 25.02.2022 द्वारा **Sub-standard Food** होना पाया गया।

श्रीमान् आयुक्त खाद्य सुरक्षा एवं औषधी नियंत्रण राजस्थान जयपुर के पत्रांक— आयुक्त/खा. सु.औ.नि./स.सी./2023/3096 दिनांक 02.08.2023 के द्वारा वर्तमान खाद्य सुरक्षा अधिकारी हंसराज गोदारा को उक्त प्रकरण को संस्थित करने हेतु अधिकृत किया है।

खाद्य सुरक्षा अधिकारी हेतुराम ने अनुसंधान कार्य सम्पन्न होने के पश्चात श्रीमान अभिहित अधिकारी श्रीगंगानगर को पत्र दिनांक 26.03.2024 के साथ मूल पत्रावली वास्ते अभियोजन स्वीकृति पेश की गई।

अभिहित अधिकारी(खाद्य सुरक्षा) एवं मुख्य चिकित्सा अधिकारी एवं स्वास्थ्य अधिकारी श्रीगंगानगर ने आवेदक खाद्य सुरक्षा अधिकारी को उक्त प्रकरण में अभियोजन स्वीकृति पत्र क्रमांक **एफएसएसए/2025/1222-23** दिनांक **17.08.2023** के द्वारा संस्थित करने हेतु अधिकृत किया। जो मूल न्याय निर्णयन आवेदन है।

उक्त प्रकरण में अप्रार्थी श्री शिवलाल शर्मा पुत्र बद्रीप्रसाद (विक्रेता व मालिक) से खाद्य पदार्थ **मीठा मिठाई मावा Sub-standard Food** का विक्रय करके खाद्य सुरक्षा एवं मानक अधिनियम 2006 की धारा 26(2) (ii) का उल्लंघन किया है। जिसका जुर्माना खाद्य सुरक्षा एवं मानक अधिनियम 2006 की धारा 51 में निर्धारित है।

श्रीमान जी से निवेदन है कि उक्त प्रकरण में विक्रेता को अधिक से अधिक आर्थिक दण्ड से दण्डित करने की कृपा करें।

प्रार्थना पत्र प्रस्तुत होने पर बाद रिपोर्ट दर्ज रजिस्टर की गई। अप्रार्थी को तलब किया गया। अप्रार्थी मय अधिवक्ता श्री रमेश सारस्वत उपस्थित हुए व अपना जवाब प्रस्तुत किया। अप्रार्थी द्वारा प्रस्तुत जवाब में कथन किया गया है कि उपरोक्त सैम्पल की कथित कार्यवाही मनमाने तरीके से की गई है। जो नियमानुसार सही नहीं है तथा सैम्पल लेने की फर्द में किसी भी स्वतंत्र साक्षी को मौका पर नहीं बुलाया गया। फार्म नं.-5 ए मौका पर तैयार नहीं किया गया है तथा ना ही फार्म सं.-5 ए मौका पर पढ कर सुनाया गया है। ना ही इस कार्यवाही के संबंध में मौका पर किसी स्वतंत्र साक्षी को नहीं बुलाया गया है। अप्रार्थी की दुकान पर किसी प्रकार का सबस्टेण्डर्ड फुड होना नहीं पाया गया। परिवादी के द्वारा समस्त कार्यवाही मनमर्जी से की गई है तथा अपने ही विभाग से अपने अधिकारियों से मिलीभगत

गलत तथ्यों पर अभियोजन स्वीकृति प्राप्त की गई है इस कारण ऐसी स्थिति में परिवाद पत्र खारिज किए जाने योग्य है। खाद्य सुरक्षा अधिकारी द्वारा प्रस्तुत परिवाद पत्र की कार्यवाही निरस्त फरमावी जावे।

अधिवक्ता उपस्थित। पत्रावली का अवलोकन किया गया। पत्रावली में संलग्न दस्तावेजी साक्ष्यों व अप्रार्थी द्वारा विक्रय खाद्य पदार्थ **मीठा मिठाई मावा** के नमूना जांच की खाद्य विश्लेषक जन स्वास्थ्य प्रयोगशाला बीकानेर के द्वारा प्रस्तुत रिपोर्ट क्रमांक **L.S.261/Act/2021/261** दिनांक **25.02.2022** में खाद्य पदार्थ **मीठा मिठाई मावा एफ.एस.एस.ए. अधिनियम 2006** की धारा **26(2)(ii), 51** का उल्लंघन करते हुए नमूना के—**1376 Sub-Standard Food** पाया गया है। खाद्य सुरक्षा मानक अधिनियम 2006 की धारा **26(2)(11)** के अन्तर्गत प्रावधान के अनुसार कोई भी खाद्य व्यवसाय संचालक स्वयं या अपनी ओर से किसी व्यक्ति द्वारा कभी भी खाद्य पदार्थ का निर्माण, भंडारण, बिक्री या वितरण नहीं करेगा जो गलत ब्रांडेड या घटिया है या जिसमें बाहरी पदार्थ शामिल है। अप्रार्थी द्वारा प्रस्तुत जबाव में यह प्रमाणित होता है कि उक्त खाद्य पदार्थ उसकी दुकान से क्रय किया गया था। खाद्य विश्लेषक जन स्वास्थ्य प्रयोगशाला बीकानेर के द्वारा प्रस्तुत रिपोर्ट से उक्त खाद्य पदार्थ नमूना **Sub-Standard Food** होना पाया गया है। अप्रार्थी द्वारा **Sub-Standard** खाद्य पदार्थ, उपभोक्ता द्वारा पूरी कीमत चुकाने के बावजूद बेचना उपभोक्ता के विश्वास के बंध को तोड़ता है जो एक उपभोक्ता एवं दुकानदार के बीच होता है। ऐसा नहीं माना जा सकता है कि दुकानदार/विक्रेता को उपरोक्त खाद्य पदार्थ की गुणवत्ता के सम्बन्ध में जानकारी न हो। कीमतन शुद्ध खाद्य पदार्थ प्राप्त करना आम ग्राहक का अधिकार है। यह जीवन के मूल-भूत अधिकार में अंतर्निहित है। आम जन मानस इस विश्वास के साथ खाद्य पदार्थ कीमतन खरीदता है कि उसे उस कीमत का शुद्ध खाद्य पदार्थ मिलेगा जिसकी उसने कीमत चुकाई है। अप्रार्थी द्वारा **Sub-Standard** खाद्य पदार्थ बेचकर उस विश्वास को तोड़ा गया है। अप्रार्थी द्वारा उक्त कृत्य कर एफ.एस.एस.ए. 2006 धारा **26(2)(11), 51** का उल्लंघन किया है। अतः लोक स्वास्थ्य व उपभोक्ता सुरक्षा की दृष्टिकोण को न्यायहित/लोकहित में रखकर एवं एफ.एस.एस.ए. 2006 की धारा **26(2)(11), 51** के अन्तर्गत प्रावधान के मध्यनजर रखते हुए अप्रार्थी द्वारा विक्रय किये गये खाद्य पदार्थ **मीठा मिठाई मावा** हेतु श्री शिवलाल शर्मा पुत्र बंदीप्रसाद (विक्रेता व मालिक) मैसर्स—शिव मावा भंडार 4 एस टी आर घडसाना जिला श्रीगंगानगर को **1,00,000/-** रूपये (एक लाख रूपये) के आर्थिक दण्ड से दण्डित किया जाता है। निर्णय मेरे द्वारा लिखाया जाकर शामिल पत्रावली किया गया। पत्रावली फ़ैसल शुमार होकर दाखिल दफतर की जावे।

निर्णय आज दिनांक—26.05.2025 को सुनाया गया।

(अशोक सांगवा)
न्याय निर्णयन अधिकारी एवं
अतिरिक्त जिला मजिस्ट्रेट
अनूपगढ़